
प्रश्‍न-अभ्यास 


' आखिर यह भारत है क्या? अतीत में यह किस विशेषता का प्रतिनिधित्व 
करता था? उसने अपनी प्राचीन शक्ति को कैसे खो दिया? क्या उसने इस 
शक्ति को पूरी तरह खो दिया है? विशाल जनसंख्या का बसेरा होने के 
अलावा क्या आज उसके पास ऐसा कुछ बचा हे जिसे जानदार कहा जा 
सके?' 


ये प्रश्‍न अध्याय दो के शुरुआती हिस्से से लिए गए हैं। अब तक आप 
पूरी पुस्तक पढ़ चुके होंगे। आपके विचार से इन प्रश्नों के क्या उत्तर हो 
सकते हैं? जो कुछ आपने पढ़ा है उसके आधार पर और अपने अनुभवों के 
आधार पर बताइए। 


. आपके अनुसार भारत यूरोप की तुलना में तकनीकी-विकास की दौड़ में क्यों 


पिछड़ गया था? 


. नेहरू जी ने कहा कि - “मेरे खयाल से, हम सब के मन में अपनी मातृभूमि 


की अलग-अलग तसवीरें हैं और कोई दो आदमी बिलकुल एक जैसा नहीं 
सोच सकते।” अब आप बताइए कि- 


(क) आपके मन में अपनी मातृभूमि की कैसी तसवीर है? 


(ख) अपने साथियों से चर्चा करके पता करो कि उनको मातृभूमि को 
तसबीर कैसी है और आपकी और उनकी तसवीर (मातृभूमि की 
छवि) में क्या समानताएँ और भिन्नताएँ हैं? 


, जवाहरलाल नेहरू ने कहा, “यह बात दिलचस्प हे कि भारत अपनी कहानी 


को इस भोर-बेला में ही हमें एक नन्हें बच्चे को तरह नहीं, बल्कि अनेक 
रूपों में विकसित सयाने रूप में दिखाई पड़ता है।” उन्होंने भारत के विषय 
में ऐसा क्यों और किस संदर्भ में कहा है? 

. सिंधु घाटी सभ्यता के अंत के बारे में अनेक विद्वानों के कई मत हैं। आपके 


अनुसार इस सभ्यता का अंत कैसे हुआ होगा, तर्क सहित लिखिए। 


, उपनिषदों में बार-बार कहा गया हे कि - “शरीर स्वस्थ हो, मन स्वच्छ हो 


और तन-मन दोनों अनुशासन में रहें।” आप अपने दैनिक क्रिया-कलापों में 
इसे कितना लागू कर पाते हैं? लिखिए। 


. नेहरू जी ने कहा कि - “इतिहास की उपेक्षा के परिणाम अच्छे नहीं हुए।” 


आपके अनुसार इतिहास लेखन में क्या-क्या शामिल किया जाना चाहिए है? एक 
सूची बनाइए और उस पर कक्षा में अपने साथियों और अध्यापकों से चर्चा 
कोजिए। 


. “हमें आरंभ में ही एक ऐसी सभ्यता और संस्कृति की शुरुआत दिखाई पड़ती 


है जो तमाम परिवर्तनों के बावजूद आज भी बनी हुई हे।” 
आज की भारतीय संस्कृति की ऐसी कौन-कोन सी बातें/चीज़ें हें जो हजारों 
साल पहले से चली आ रही हें? आपस में चर्चा करके पता लगाइए। 


. आपने पिछले साल (सातवीं कक्षा में) बाल महाभारत कथा पढी। भारत की 


खोज में भी महाभारत के सार को सूत्रबद्ध करने का प्रयास किया गया 
है-“दूसरों के साथ ऐसा आचरण नहीं करो जो तुम्हें खुद अपने लिए स्वीकार्य 
न हो।” आप अपने साथियों से कैसे व्यवहार की अपेक्षा करते हैं और स्वयं 
उनके प्रति कैसा व्यवहार करते हैं? चर्चा कीजिए। 


. प्राचीन काल से लेकर आज तक राजा या सरकार द्वारा जमीन और उत्पादन 


पर “कर' (४०) लगाया जाता रहा है। आजकल हम किन-किन वस्तुओं और 
सेवाओं पर कर देते हैं, सूची बनाइए। 


. (क) प्राचीन समय में विदेशों में भारतीय संस्कृति के प्रभाव के दो उदाहरण 


बताइए। 


(ख) वर्तमान समय में विदेशों में भारतीय संस्कृति के कौन-कौन से प्रभाव 
देखे जा सकते हैं? अपने साथियों के साथ मिलकर एक सूची बनाइए। 
( संकेत - खान-पान, पहनावा, फिल्में, हिंदी, कंप्यूटर, टेलीमार्केटिंग आदि।) 

12. पृष्ठ संख्या 34 पर कहा गया है कि जातकों में सौदागरों की समुद्री यात्राओं/ 
यातायात के हवाले भरे हुए हैं। विश्व/भारत के मानचित्र में उन स्थानों/ रास्तों को 
खोजिए जिनकी चर्चा इस पृष्ठ पर की गई है। 


13. कौटिल्य के अर्थशास्त्र में अनेक विषयों की चर्चा है, जैसे, “व्यापार और वाणिज्य, 
कानून और न्यायालय, नगर-व्यवस्था, सामाजिक रीति-रिवाज, विवाह और तलाक, 
स्त्रियों के अधिकार, कर और लगान, कृषि, खानों और कारखानों को चलाना, 
दस्तकारी, मंडियाँ, बागवानी, उद्योग-धंथे, सिंचाई और जलमार्ग, जहाज और 
जहाजरानी, निगमें, जन-गणना, मत्स्य-उद्योग, कसाई खाने, पासपोर्ट और जेल-सब 
शामिल हैं। इसमें विधवा विवाह को मान्यता दी गई है और विशेष परिस्थितियों में 
तलाक को भी।” वर्तमान में इन विषयों को क्या स्थिति है? अपनी पसंद के किन्ही 
दो-तीन विषयों पर लिखिए। 


14. आजादी से पहले किसानों को समस्याएँ निम्नलिखित थीं-“गरीबी, कर्ज , निहित 
स्वार्थ, जमींदार, महाजन, भारी लगान और कर, पुलिस के अत्याचार...” आपके 
विचार से आजकल किसानों की समस्याएँ कोन-कोन सी हें? 


15. “सार्वजनिक काम राजा को मर्जी के मोहताज नहीं होते, उसे खुद हमेशा इनके लिए 
तैयार रहना चाहिए।” ऐसे कौन-कौन से सार्वजनिक कार्य हैं जिन्हें आप बिना किसी 
हिचकिचाहट के करने को तैयार हो जाते हैं? 


16. महान सम्राट अशोक ने घोषणा को कि वह प्रजा के कार्य और हित के लिए 'हर 
128 स्थान पर और हर समय' हमेशा उपलब्ध हैं। हमारे समय के शासक/ लोक-सेवक 
इस कसौटी पर कितना खरा उतरते हें? तर्क सहित लिखिए। 


17. ' औरतो के परदे में अलग-थलग रहने से सामाजिक जीवन के विकास में रुकावट 
आई।' केसे? 


18. मध्यकाल के इन संत रचनाकारों की अनेक रचनाएँ अब तक आप पढ़ चुके होंगे। 
इन रचनाकारों को एक-एक रचना अपनी पसंद से लिखिए- 


(क) अमीर खुसरो (ख) कबीर (ग) गुरु नानक (घ) रहीम 

19. बात को कहने के तीन प्रमुख तरीके अब तक आप जान चुके होंगे- 
(क) अभिधा (ख) लक्षणा (ग) व्यंजना 


बताइए, नेहरू जी का निम्नलिखित वाक्य इन तीनों में से किसका उदाहरण 
है? यह भी बताइए कि आपको ऐसा क्यों लगता हे? 


“यदि ब्रिटेन ने भारत में यह बहुत भारी बोझ नहीं उठाया होता(जैसा कि उन्होंने 
हमें बताया है) और लंबे समय तक हमें स्वराज्य करने की वह कठिन कला नहीं 
सिखाई होती, जिससे हम इतने अनजान थे, तो भारत न केवल अधिक स्वतंत्र और 
अधिक समृद्ध होता... बल्कि उसने कहीं अधिक प्रगति की होती।” 


20. “नयी ताकतों ने सिर उठाया और वे हमें ग्रामीण जनता की ओर ले गई। पहली बार 
एक नया और दूसरे ढंग का भारत उन युवा बुद्धिजीवियों के सामने आया...” 


आपके विचार से आजादी को लडाई के बारे में कही गई ये बातें किस “नयी ताकत' 
को ओर इशारा कर रही हैं? वह कोन व्यक्ति था और उसने ऐसा क्या किया जिसने 
ग्रामीण जनता को भी आजादी कौ लड़ाई का सिपाही बना दिया? 


21. “भारत माता की जय' - आपके विचार से इस नारे में किसको जय को बात कही 
जाती है? अपने उत्तर का कारण भी बताइए। 


22. (क) भारत पर प्राचीन काल से ही अनेक विदेशी आक्रमण होते रहे। उनकी सूची 
बनाइए। समय क्रम में बनाएँ तो और भी अच्छा रहेगा। 
(ख) आपके विचार से भारत में अंग्रेजी राज्य की स्थापना इससे पहले के 
आक्रमणों से किस तरह अलग है? 


23. (क) अंग्रेजी सरकार शिक्षा के प्रसार को नापसंद करती थी। क्यों? 

(ख) शिक्षा के प्रसार को नापसंद करने के बावजूद अंग्रेजी सरकार को शिक्षा के 
बारे में थोड़ा-बहुत काम करना पड़ा। क्यों? 

4. ब्रिटिश शासन के दौर के लिए कहा गया कि-“नया पूँजीवाद सारे विश्व में जो 
बाजार तैयार कर रहा था उससे हर सूरत में भारत के आर्थिक ढाँचे पर प्रभाव पड़ना 
ही था।” क्या आपको लगता है कि अब भी नया पूँजीवाद पूरे विश्व में जो बाजार 
तैयार कर रहा है, उससे भारत के आर्थिक ढाँचे पर प्रभाव पड़ रहा है? कैसे? 

25. गांधी जी के दक्षिण अफ्रीका से लौटने पर निम्नलिखित में किस तरह का बदलाव 
आया, पता कोजिए- 
(क) कांग्रेस संगठन में। 
(ख) लोगों में - विद्यार्थियों, स्त्रियों, उद्योगपतियों आदि में। 
(ग) आजादी को लड़ाई के तरीकों में। 
(घ) साहित्य, संस्कृति, अखबार आदि में। 


26. “अक्सर कहा जाता है कि भारत अतर्विरोधों का देश है।” आपके विचार से भारत 
में किस-किस तरह के अंतर्विरोध हैं? कक्षा में समूह बनाकर चर्चा कीजिए। 
(संकेत अमीरी-गरीबी, आधुनिकता-मध्ययुगीनता, सुविधा-संपन्न- 
सुविधा विहीन आदि) 

27. पृष्ठ संख्या 122 पर नेहरू जी ने कहा है कि-“हम भविष्य की उस “एक दुनिया' 
की तरफ़ बढ़ रहे हैं जहाँ राष्ट्रीय संस्कृतियाँ मानव जाति की अंतरराष्ट्रीय संस्कृति 


में घुलमिल जाएँगी।” आपके अनुसार उस “एक दुनिया' में क्या-क्या अच्छा है और 
कैसे-कैसे खतरे हो सकते हैं? 

